

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ ( ಮೈಸೂರ ಆಂಡವನ್ ) ಅನುಗೃಹೀತಂ

॥ ಶ್ರೀಮದಾಚಾರ್ಯವೈಭವಶತಕಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಮದಾಚಾರ್ಯವೈಭವಶತಕಂ ||

ಶ್ರೀರಂಗನಾಥಃ

ಕಸ್ತೂರಿಕಲಿತೋರ್ಧ್ವಪುಂಡ್ರತಿಲಕ ! ಶ್ರುತ್ಯಂತಲೋಲೇಕ್ಷಣ !  
ಮುಗ್ಧಸ್ಮೇರಮನೋಹರಾಧರ ! ಹರೇ ! ಮುಕ್ತಾಕಿರೀಟೋಜ್ಜ್ವಲ !  
ಪಶ್ಯನ್ಮಾನಸಪಶ್ಯತೋಹರರುಚೇ ! ಶ್ರೀರಂಗನೇತ್ರೀಪತೇ !  
ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ದೀವ್ಯಾತ್ ಸಮಾನಾಂ ಶತಂ || 1 ||

ಕಾಸಾರಭೂತಮಹದಾಹ್ವಯ ಭಕ್ತಿಸಾರ -  
ಭಕ್ತಾಂಘ್ರಿರೇಣುಕುಲಶೇಖರಪಾಣಮುಖ್ಯೈಃ |  
ಗೋದಾಶಠಾರಿಕಲಿವೈರಿಭಿರೀಡ್ಯಮಾನ !  
ಶ್ರೀರಂಗರಾಜ ! ಗುರುರತ್ರ ಶತಂ ಸಮಾಸ್ನಾತ್ || 2 ||

ಸತ್ಯಸಂಕಲ್ಪಕಲ್ಪದ್ರುಃ ಶ್ರಿತೇಚ್ಛಾಫಲದೋ ಮಹಾನ್ |  
ಶ್ರುತ್ಯಂತಲಕ್ಷ್ಮಣಗುರುಃ ಆಸ್ತಾಂ ಅತ್ರ ಶತಂ ಸಮಾಃ || 3 ||

ಸರ್ವಶ್ರೇಯಃಪ್ರದಃ ಶ್ರೀಮಾನ್ ಸದಾಚಾರ್ಯಾಮರದ್ರುಮಃ |  
ಆಸ್ತಿಕಾ ಭೂಸುರಾಸ್ತುಷ್ಟಾ ನಿಷೇವಂತೇಽವತಾತ್ ಶ್ರಿತಾನ್ || 4 ||

ಕಲ್ಪದ್ರುಃ ಸ್ವಾಶ್ರಿತಾನ್ ಸರ್ವಾನ್ ಫಲದಾನೇನ ರಕ್ಷತಿ |  
ಫಲಾಽಽದಾನಾತ್ ಶ್ರಿತಾಸ್ಸರ್ವೇ ತೋಷಯೇಯುಃ ಫಲಪ್ರದಾನ್ || 5 ||

ಕೇವಲಂ ಫಲದೃಷ್ಟೈವ ನ ಕುರ್ಯಾತ್ ಗುರುಸೇವನಂ |  
ಕರ್ತವ್ಯದೃಷ್ಟಾಽಽಚರಿತಂ ದದ್ಯಾದೇವಾಽತುಲಂ ಫಲಂ || 6 ||

ಸದಾಚಾರ್ಯಸ್ಯ ವಿಷಯೇ ತ್ವರೇಯುರ್ಜಾಗರೂಕತಃ |  
 ಸ್ವಸ್ವಕರ್ತವ್ಯತಾದೃಷ್ಟ್ಯಾ ಯೇ ಸ್ಯುಸ್ತೇ ಯಾಂತಿ ಸತ್ಫಲಂ || 7 ||

ಆಚಾರ್ಯಾ ಅಸ್ಮದೀಯಾಃ ಶ್ರಿತಸಕಲಹೃದಾ -  
 ವಾಸಿನಸ್ಸರ್ವದಾಸ್ಸ್ಯಃ  
 ಅತ್ಯಂತೋದಾರಶೀಲಾಃ ಇತಿ ಹಿ ಸಕಲಹೃತ್ -  
 ಸ್ವಾದೃತಾಸ್ಸಂತಿ ಹೃಷ್ಟಾಃ |  
 ಲೋಕೇಽಸ್ಮಿನ್ ವತ್ಸರಾಣಾಂ ಶತಂ ಅಧಿಕಮಿತೋ  
 ದೇವವತ್ ಸ್ಯುರ್ಹ್ಯುಪಾಸ್ಯಾಃ  
 ಏವಂ ಚೇದೇವ ದೇವಾಃ ಸಕಲಸುಹೃದಯಾ -  
 ಮೋದಿತಾಃ ಶೋಭಿತಾಸ್ಸ್ಯಃ || 8 ||

ಲಕ್ಷ್ಮೀಕೇಳಿಗೃಹಾಯಮಾಣವಿಲಸನ್ನೇತ್ರಾಂಬುಜೋ ವಾಗ್ವಧೂ -  
 ಸಮ್ಯಜ್ಜ್ಞರ್ತನಮಂದಿರಾಯಿತಮುಖೋ ಧರ್ಮೈಕತಾನಾಶಯಃ |  
 ಸಂಖ್ಯಾವತ್ಸುಜನಾಭಿರಕ್ಷಣಭುಜೋ ಹಂಸಾವತಂಸಸ್ವಯಂ  
 ದೇವೋಽಸಾವಸಮಸ್ಸಮಃ ಸಮವತಾತ್ ಮೋದಾತ್ಸಮಾನಾಂ ಶತಂ || 9 ||

ಶ್ರೀನಿವಾಸಃ

ಭೂಯೋ ಭೂಯೋ ನಮಾಮಃ ಪ್ರಣುಮ ಇಹ ನಿಧಿಂ  
 ಶ್ರೇಯಸಾಂ ಶ್ರೀನಿವಾಸಂ  
 ಪ್ರಾಯೋ ಧೈಯೋಽಖಿಲೈರ್ಯೋ ನಿಖಿಲಕಲಿಮಲೋ -  
 ದ್ಧೂತಯೇಽಲಂ ಧರಿತ್ಯಾಂ |  
 ರಾಯೋ ಲಕ್ಷ್ಮೀನಿವಾಸಾತ್ ಹೃದಯಸರಸಿಜೇ  
 ಯಸ್ಯ ವರ್ಷಂತಿ ಹರ್ಷಾತ್  
 ಸೋಽಯಂ ಹರ್ಷಾತ್ ಪ್ರವರ್ಷತ್ವತಿಮಹಿತಯತೇಃ  
 ಆಯುರಂಶೇ ಶತದ್ಧಿಂ || 10 ||

ಶ್ರೀಶೇಷಾದ್ರಿನಿವಾಸರಂಜಿತರಮಾ -  
 ವಾಸಾಧಿವಾಸ ! ಪ್ರಭೋ !  
 ಕೋಶಕೋದಧಿಕಭೂಮ್ನ ಏವ ಭುವಿ ನಾ -  
 ಮ್ನೋಽರ್ಥೇಷು ದಾತುಂ ಹರೇ ! |  
 ಧಾಮ್ನಸ್ತೇ ಶ್ರಿಯ ಉರ್ವರೇಶ ! ಕರುಣಾ -  
 ಸೀಮ್ನಸ್ಸುದಾಮ್ನಃ ಪ್ರಿಯ !  
 ಗೋಪಾಲಂ ಸಫಲಂ ಯದೀಚ್ಛಸಿ ಗುರೋಃ  
 ಪೂರ್ಣಾಯುಷಂ ಕಾರಯ || 11 ||

ಶ್ರೀವೇಣ್ಣಂಚಿತಗೋಪಜುಷ್ಟಮಹಿಮನ್ !  
 ಶ್ರೀವಾಸ ! ಭಕ್ತೇಷ್ಟದ !  
 ವೃತ್ರಾರ್ಯಾದ್ಯತಿದುರ್ಲಭಂ ಪದಮವಾ -  
 ಪಾತ್ರಾಶು ಭಕ್ತಾಗ್ರಣೀಃ |  
 ಗುರ್ವಾಶಾವಶತೋಽದ್ಯ ತೇ ಕರುಣಯಾ  
 ಯಾಚೇ ಫಲಂ ದೇಹಿ ಮೇ  
 ಶ್ರೀಮದ್ವೇದವತಂಸಲಕ್ಷ್ಮಣಗುರುಃ  
 ಭೂಯಾತ್ ಶತಾಯುರ್ಧ್ರುವಂ || 12 ||

ಶ್ರೀಕಾಂಚೀಪುರವಿರಾಜಮಾನದೇವಾಃ ಶ್ರೀದೇವಾಧಿರಾಜಃ  
 ದಿವ್ಯನ್ ! ಸತ್ಯವ್ರತೋವ್ಯಾಫಂ ಕರಿಗಿರಿಶಿಖರೇ ಪುಣ್ಯಕೋಟೀವಿಮಾನೇ  
 ಭೂಮನ್ ! ದೇವಾಧಿರಾಜ ! ಶ್ರಿತವರದ ! ಮಹಾದೇವ್ಯಧೀಶಾನ ! ದೇವ ! |  
 ನಾಗೇಂದ್ರಾನಂತಸಾಕ್ಷಾತ್ಕೃತ ! ದುರಿತಹರಾನಂತತೀರಾಧಿವಾಸಿನ್ !  
 ಶ್ರೀಮದ್ವೇದಾಂತರಾಮಾನುಜಯತಿಪ ಇಹಾಽಽರಾಜತಾದಾಶತಾಬ್ಧಂ || 13 ||

ಯಥೋಕ್ತಕಾರೀ

ಭೋಗೀಂದ್ರತಲ್ಪ ! ಭಗವನ್ ! ಶ್ರಿತಕಲ್ಪಶಾಖಿನ್ !  
 ಶ್ರೀಕೋಮಳಾಪ್ರಿಯ ! ರಮೇಶ ! ಯಥೋಕ್ತಕಾರಿನ್ ! |

ಕಾಸಾರಕಲ್ಯರಿಮುನಿಸ್ತುತ ! ಭಕ್ತಿಪಾರ -

ಸಂಕೀರ್ತಿತಾಸ್ತು ಗುರುರೇಷ ಮುದಾ ಶತಾಯುಃ || 14 ||

ಭೋಗೀಶಾನಶಯಾನ ! ಸಂಶ್ರಿತಮಹಾಭಕ್ತೈಕಕಲ್ಪದ್ರುಮ !

ಲಕ್ಷ್ಮೀನಾಯಕ ! ಕೋಮಳಾಪ್ರಿಯ ! ಯದೈವೋಕ್ತಂ ತಥಾಕಾರಕ ! !

ಕಾಸಾರಾಂಕಿತಕಲ್ಯರಾತಿಮುನಿರಾಟ್ರೀಭಕ್ತಿಸಾರೈರ್ನುತ !

ವೇದಾಂತಾದಿಮಲಕ್ಷ್ಮಣಾಖ್ಯಮುನಿರಾಟ್ ಭಾತಾತ್ ಶತಾಬ್ದಂ ಭುವಿ || 15 ||

ಶ್ರೀಮನ್ ! ಅಷ್ಟಭುಜಾದಿಕೇಶವ ! ಹರೇ ! ಪದ್ಮಾವತೀವಲ್ಲಭ !

ವ್ಯೋಮಾಕಾರವಿಮಾನಮಂಡಿತ ! ಕರಿಪ್ರತ್ಯಕ್ಷ ! ಕಾರುಣ್ಯವನ್ ! !

ನಾಗಾಧೀಶಸರೋವಿಹಾರ ! ಭಗವನ್ ! ಸಾರಪ್ರದಾನಾದರ !

ಕಲ್ಯಯುಕ್ತಿನುತ ! ಸ್ಯುರಾಶತಸಮಂ ವೇದಾಂತರಾಮಾನುಜಃ || 16 ||

ವೇಳುಕ್ಕೈ

ಸ್ವಾಮಿನ್ ! ಮುಕುಂದ ! ಯದುನಂದನ ! ಭಾರ್ಗವೀಶ !

ಕಾರ್ತಸ್ವರೋತ್ತಮವಿಮಾನಗ ! ಕಲ್ಯರೀಡ್ಯ ! !

ಭೃಗ್ವಕ್ಷಿಗೋಚರ ! ಕದಂಬಸರೋವಿಹಾರಿನ್ !

ವೇದಾಂತಲಕ್ಷ್ಮಣಗುರುರ್ಲಸತಾತ್ ಶತಾಬ್ದಂ || 17 ||

ದೀಪಪ್ರಕಾಶಃ

ವಾಣೀಪ್ರತ್ಯಕ್ಷ ! ವಾಣೀಸರ ಉಪವಸತೇ ! ಭಾವಿತಾತ್ಮಪ್ರಕಾಶ !

ವಾಸಿನ್ ! ಶ್ರೀಕೃದ್ವಿಮಾನೇ ಮರಕತಮಣಿವಲ್ಲೀಶ ! ದೀಪಪ್ರಕಾಶ ! !

ಶ್ರೀವೇದಾಂತಾರ್ಯಸೂಕ್ತಿಪ್ರಕಟಿತಮಹಿಮಾವಾಸ ! ತೇಜೋವಿಶೇಷ !

ಶ್ರೀಮದ್ವೇದಾಂತರಾಮಾನುಜಗುರುರಿಹ ನೋ ದೀವ್ಯತಾತ್ ಆಶತಾಬ್ದಂ || 18 ||

ತ್ರಿವಿಕ್ರಮಃ

ತ್ರಿವಿಕ್ರಮ ! ನತಾರ್ತಿಹನ್ ! ಅಮೃತವಲ್ಲಿಕೋಪಘ್ನ ! ಭೋಃ !

ರಮಾಕರವಿಮಾನಗ ! ಪ್ರಥಿತನಾಗತೀರ್ಥಾಂಚಿತ ! !

ಫಣಾಧರವರಾಕ್ಷಿಗೋಚರ ! ಹರೇ ! ಕಲಿದ್ವಿಣ್ಣುತ !  
ಸಮಾಸ್ವುರಿಹ ನಶ್ಯತಂ ನಿಗಮಮೌಳಿರಾಮಾನುಜಾಃ || 19 ||

ನೀರಹಂ - ಜಗದೀಶಸ್ವಾಮೀ

ಶ್ರೀಮನ್ ! ಧರಾಧಿಪ ! ಧರೇಶವಿಮಾನಯಾನ !  
ಭೂಮಂಡಲಾಪ್ರಿಯ ! ಜಗದ್ವಿದಿತಾತ್ಮಭಾವ ! !  
ಲೋಕಾಭಿರಾಮ ! ಕಲಿವೈರಿನುತ ! ಪ್ರಭೋ ! ನಃ  
ವೇದಾಂತಲಕ್ಷ್ಮಣಗುರುಃ ಶರದಾಂ ಶತಂ ಸ್ತೂತ್ || 20 ||

ಕಾರಹಂ

ಪದ್ಮಾಮಣೀಶ ! ಕರುಣಾಕರ ! ಸತ್ಯಕಾಮ !  
ಗಾರ್ಗ್ಯಾಕ್ಷಿಗೋಚರ ! ಸಮಸ್ತಸಮುದ್ಧಿಧೀರ್ಷೋ ! !  
ಸ್ವಾಮಿನ್ ! ಕಲಿದ್ವಿಡಭಿಕೀರ್ತಿತ ! ಚಕ್ರಪಾಣೇ !  
ವೇದಾಂತಲಕ್ಷ್ಮಣಗುರುಃ ಶರದಾಂ ಶತಂ ಸ್ತೂತ್ || 21 ||

ಕಾರ್ವಾನಂ ( ಕಳ್ವನ್ )

ಕಳ್ವಾಭಿಧೇಶ ! ಕಮಲೇಶ ಮಹಾದಯಾಳೋ !  
ಶೌರೀತಟಾಕತಟಲೋಲ ! ಶಿವಾಭಿಲಕ್ಷ್ಯ ! !  
ಶ್ರೀಕಲ್ಯಾಣಾತಿಮುನಿರಾಟ್ಟುತ ! ವೀರ ! ವಿಷ್ಣೋ !  
ವೇದಾಂತಲಕ್ಷ್ಮಣಮುನಿಃ ಜಯತಾತ್ ಶತಾಬ್ದಾನ್ || 22 ||

ಪ್ರವಾಳವರ್ಣಃ

ಪ್ರವಾಳವಲ್ಲಿರಮಣ ! ಪ್ರವಾಳವರ್ಣ ! ಪ್ರವಾಳಾಖ್ಯವಿಮಾನಪೂರ್ಣ ! !  
ಶ್ರೀಕಲ್ಯಾಣಾತಿಮುನಿಃ ಚಕ್ರತೀರ್ಥ ! ಸಮಾಶ್ಯತಂ ಯೋಗಿವರಾನ್ ಸಮೀಕ್ಷೇ || 23 ||

ಪಾಡಹಂ - ಪಾಂಡವದೂತನ್

ಭದ್ರಾಭಿಖ್ಯವಿಮಾನವನ್ ! ಪ್ರಭುಮಣೇ ! ಶ್ರೀಸತ್ಯಭಾಮಾಪತೇ !  
 ಭೂತೇಶೇನ ಕಲಿದ್ದಿಷಾ ಪ್ರಣುತ ! ಭೋಃ ! ಶ್ರೀಭಕ್ತಿಸಾರಸ್ತುತ ! !  
 ಹಾರೀತೇಕ್ಷಿತ ! ರುಕ್ಮಿಣೀಶ ! ಭಗವನ್ ! ಶ್ರೀಮನ್ ! ಮಹಾಖ್ಯಾತಿಮನ್ !  
 ಶ್ರೀಮದ್ವೇದವತಂಸಲಕ್ಷ್ಮಣಮುನಿಃ ಭಾತ್ವಾಶತಾಬ್ದಂ ಮುದಾ || 24 ||

ಪುಂಡರೀಕಾಕ್ಷಃ

ಜ್ಯೋತ್ಸ್ನಾನಂದಾಭಿಪೂರ್ಣಾನಿತರಸಹಕೃದಾನಂದಿನೀಪ್ರೇಮಧಾಮನ್ !  
 ಪುಂಸೂಕ್ತ್ಯಾಖ್ಯೇ ವಿಮಾನೇ ವಿರಚಿತವಸತೇ ! ಪುಂಡರೀಕಾಕ್ಷ ! ಭೂಮನ್ ! !  
 ಶ್ರೀಮನ್ ! ಏಕಾಮ್ರನಾಥಪ್ರಿಯ ! ಸುಗುಣನಿಧೇ ! ಕಲ್ಯಾಣಾಡಿಡಿತಿತ್ಮನ್ !  
 ಬಾಭಾಂತ್ವಾನಂದವರ್ಷಿಶ್ರುತಿಶಿಖರಮುಖಾ ಲಕ್ಷ್ಮಣಾ ಆಶತಾಬ್ದಂ || 25 ||

ಆದಿವರಾಹಃ

ಶ್ರೀಮನ್ ! ಆದಿವರಾಹ ! ವಾಮನವಿಮಾನಸ್ಥಾಭಯಾಂಬಾಪತೇ !  
 ಕಾಂಚ್ಯಾಂ ಆಶ್ರಮವಾಂಛಯಾಶ್ರಿತನಿಧೇ ! ಭಕ್ತೈಕಸಂಲಕ್ಷಿತ ! !  
 ನಿತ್ಯಾಂ ಪುಷ್ಕರಿಣೀಂ ಉಪಾಶ್ರಿತಹರೇ ! ಶ್ರೀಕಲ್ಯಾಣಾಡಿಡಿತಿತ್ಮ !  
 ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ದೀವ್ಯಾತ್ ಸಮಾನಾಂ ಶತಂ || 26 ||

ವೈಕುಂಠನಾಥಃ

ವೈಕುಂಠನಾಥ ! ಪುರುಷೋತ್ತಮ ! ವಾಸುದೇವ !  
 ವೈಕುಂಠವಲ್ಲಭ ! ಸಂಶ್ರಿತಸರ್ವರಕ್ಷಿನ್ !  
 ಕಾರುಣ್ಯವನ್ ! ಕುಮುದನಾಮವಿಮಾನವಾಸಿನ್ !  
 ವೇದಾಂತಲಕ್ಷ್ಮಣಗುರುಃ ಜಯತಾತ್ ಶತಾಬ್ದಾನ್ || 27 ||

ತಿರುವಹೀಂದ್ರಪುರಂ ಶ್ರೀದೇವನಾಯಕಃ

ಶ್ರೀದೇವನಾಯಕ ! ಹರೇ ! ಶಶಿತಾಕ್ಷ್ಯದೃಷ್ಟ !  
 ಭೋಗೀಂದ್ರತೀರ್ಥವಸತೇ ! ಗರುಡಾಪಗೇಶ ! !

ವೈಕುಂಠನೇತ್ರಧಿಪತೇ ! ಗುರುರಾಟ್ ಶತಾಬ್ದಾನ್  
ತ್ರಯಂತಲಕ್ಷ್ಮಣಮುನಿಃ ವ್ಯರುಗೇವ ಭಾತಾತ್ || 28 ||

ಮಧುರೈ ಗೋವರ್ಧನೇಶಃ

ಶ್ರೀಮಾನ್ ! ಗೋವರ್ಧನೇಶ ! ಪ್ರಣತಜನಹೃದಾನಂದದಾಯಿನ್ ! ಮುರಾರೇ !  
ಗೋರಕ್ಷಿನ್ ! ಸತ್ಯಭಾಮಾಸಹಚರ ! ಯಮುನಾವಾಹಿನೀತೀರಲೋಲ ! !  
ಸ್ವಾಮಿನ್ ! ಗೋದಾಶಠಾರಿಸ್ತುತ ! ಮಧುಮಧುರಾವಾಸ ! ಸದ್ಧರ್ಮಪಾಲ !  
ಶ್ರೀರಂಗಾಧೀಶಸೇವೀ ಶ್ರುತಿಶಿಖರಮಹಾಲಕ್ಷ್ಮಣೋಽಸ್ತ್ವಾಶತಾಬ್ದಂ || 29 ||

ಶ್ರೀಮದಹೋಬಿಲಹರೀಶಾನಃ

ಲಕ್ಷ್ಮೀಸಂಶ್ಲಿಷ್ಟ ! ಶಿಷ್ಟೋದ್ಧರಣಸುಕೃತಿಮ -  
ನ್ ! ಕೇಸರಿನ್ ! ಆರ್ತಿಹಾರಿನ್ !  
ಶ್ರೀಮನ್ ! ಹೈರಣ್ಯಗರ್ಭೋದ್ವಿದಳನ ! ನೃಹರೇ !  
ಶಿಷ್ಟರಕ್ಷೈಕದೀಕ್ಷ ! !  
ಪ್ರಹ್ಲಾದಾಹ್ಲಾದಕಾರಿನ್ ! ಕಲಿರಿಪುವಿತುತ !  
ಶ್ರೀಶಠಾರೀಷ್ಟತುಷ್ಟ !  
ಶ್ರೀಮದ್ವೇದಾಂತರಾಮಾನುಜಗುರುಯತಿರಾಟ್  
ಆಶತಾಬ್ದಂ ಭುವೀಂಧಾಂ || 30 ||

ನವಮೋಹನಕೃಷ್ಣಃ ( ಗೋವರ್ಧನಂ )

ಶ್ರೀಮನ್ ! ಕವೇರತನಯಾತಟರಾಜಮಾನ -  
ಶ್ರೀಕೃಷ್ಣರಾಜಪುರಭಾಸುರ ! ಮಾನಿವಾಸ ! !  
ವೇಣೂಲ್ಲಸತ್ಕರ ! ವಿಧೂತಸಮಾಶ್ರಿತಾರ್ತೇ !  
ವೇದಾಂತಲಕ್ಷ್ಮಣಗುರುಃ ಶರದಾಂ ಶತಂ ಸ್ತಾತ್ || 31 ||

ಗೋಕುಲಬೃಂದಾವನ - ನವಮೋಹನಕೃಷ್ಣಃ

ಶ್ರೀಮನ್ ! ಗೋಕುಲಪಾಲ ! ದಿವ್ಯಮಹಿಮನ್ ! ಶ್ರೀಸತ್ಯಭಾಮಾಧವ !  
 ನಂದಾನಂದನ ! ರುಕ್ಮಿಣೀಪ್ರಿಯ ! ಹರೇ ! ಗೋಪಾಲ ! ಭಕ್ತೇಷ್ಟದ ! |  
 ಗೋದಾಕಲ್ಯರಿವಿಷ್ಟುಚಿತ್ತಕುಲಮೌಲ್ಯುದ್ಗೀತ ! ಹೇ ಮೋಹನ !  
 ಆಮ್ನಾಯಾಂತಮುಖಾತ್ತಲಕ್ಷ್ಮಣಗುರುಃ ದೀವ್ಯಾತ್ ಸಮಾ ಆಶತಂ || 32 ||

ಮೇಧಾಧಾರಗುರುಃ ಧರಾಧರಸುರಾಧಾರಾರ್ಚಿತಾಮೋದಕಃ  
 ಗೋದಾಸುಂದರಸನ್ಮನೋಹರಸುಧಾಸ್ವಾದೀ ಸುಧೀಮಂದಿರಃ |  
 ಯೋಗೀಂದ್ರಃ ಸ್ವಪರಾನುಕೂಲಮತಿವಾಕ್ಯತ್ಯಾನುಕೂಲಾಕೃತಿಃ  
 ಹರ್ಷಾತ್ ವರ್ಷಶತಂ ಲಸತ್ತಿಹ ಗುರುವೇದಾಂತರಾಮಾನುಜಃ || 33 ||

ನೈಮಿಶಾರಣ್ಯಂ - ದೇವರಾಜಃ

ನೈಮಿಶಾಟವೀಮಹೀಶ ! ದಿವ್ಯಕಾಂತತೀರ್ಥವನ್ !  
 ಶ್ರೀಹರಿಪ್ರಿಯಾಸನಾಥ ! ಗೋಮತೀಧುನೀಪ್ರಿಯ ! |  
 ವ್ಯಾಸಯೋಗಿಭಾಸುರಾವನೀಸುರಾರ್ಚಿತ ! ಪ್ರಭೋ !  
 ವೇದಮೌಳಿಲಕ್ಷ್ಮಣಾಸ್ಸ್ಯುರಾಶತಂ ಸಮಾ ಇಮೇ || 34 ||

ಅಯೋಧ್ಯಾ - ಶ್ರೀರಾಮಃ

ಶ್ರೀಮನ್ ! ಲೋಕಾಭಿರಾಮ ! ಶ್ರಿತಜನಹೃದಯಾ -  
 ರಾಮ ! ರಾಮಾಭಿರಾಮ !  
 ಸೌಜನ್ಯಾವಾಸ ! ಭೂಮನ್ ! ಶುಭಗುಣಮಹಿಮ -  
 ನ್ ! ರಾಮ ! ಸಂಪೂರ್ಣಕಾಮ |  
 ಸ್ವಾಮಿನ್ ! ಆತ್ಮಾಶ್ರಿತೇಭ್ಯಃ ಶರಣದ ! ಸರಯೂ -  
 ವರ್ತ್ಯಯೋಧ್ಯಾಧಿದಾಮ !  
 ಯೋಗೀ ವೇದಾಂತರಾಮಾನುಜಗುರುರಿಹ ಸಂ -  
 ವತ್ಸರಾಣಾಂ ಶತಂ ಸ್ತಾತ್ || 35 ||

ದೇವಪ್ರಯಾಗ ಶ್ರೀರಾಮಃ

ದೇವಪ್ರಯಾಗಪುರುಷೋತ್ತಮ ! ಪುಂಡರೀಕ -  
ವಲ್ಲಿಸನಾಥ ! ಭಗವನ್ ! ಬಹುಪುಣ್ಯನಾಮನ್ ! |  
ಶ್ರೀವಿಷ್ಣುಹೃತ್ಕಲಿರಿಪುಸ್ತುತ ! ನೀಲಮೇಘ !  
ಶ್ರುತ್ಯಂತಲಕ್ಷ್ಮಣಗುರುಃ ಶರದಾಂ ಶತಂ ಸ್ತಾತ್ || 36 ||

ಶ್ರೀ ಬದರೀನಾರಾಯಣಃ

ಶ್ರೀಮನ್ ! ಮೂಲಮನೂಕ್ತಸರ್ವಪುರುಷಾರ್ಯೈಕಾಶ್ರಯ ! ಶ್ರೀನಿಧೇ !  
ಹೈಮಕ್ಷ್ಮಾಧರಮೌಳಿಲಕ್ಷ್ಯಬದರೀನಾರಾಯಣ ! ಅಸ್ಮನ್ನಿಧೇ ! |  
ಶ್ರೀಮತ್ಕಲ್ಯಾಣಿವಿಷ್ಣುಚಿತ್ತವಿನುತ ! ಶ್ರೀಭಕ್ತಕಲ್ಪದ್ರುಮ !  
ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ಸ್ತಾದಾಶತಾಬ್ದಂ ಭುವಿ || 37 ||

ಸಾಲಗ್ರಾಮಮೂರ್ತಿಃ

ಸಾಲಗ್ರಾಮಸಮಗ್ರವರ್ಣತಫಲೀಭೂತಾರ್ಥಸಂಕ್ಷೇಪಕೃತ್  
ಸಾಲಗ್ರಾಮನಿವಾಸ ! ನಿತ್ಯವಿಭವ ! ಶ್ರೀಮೂರ್ತಿರೂಪಿನ್ ! ಹರೇ ! |  
ಸರ್ವೋಪಾದೃತಮೂರ್ತಿವೈಭವನಿಧೇ ! ಶ್ರೀವಿಷ್ಣುಹೃತ್ಕಲ್ಯಾಣಿ -  
ಪ್ರೋದ್ಗೀತಶ್ರುತಿಮೌಲಿಲಕ್ಷ್ಮಣಗುರುಃ ಸ್ವಾಸ್ತಾಂ ಸಮಾನಾಂ ಶತಂ || 38 ||

ಗೋವರ್ಧನಃ

ಕ್ಷೀರಾಂಭೋನಿಧಿತತ್ಸುತಾಪ್ರಿಯ ! ಹರೇ ಶ್ರೀವಿಷ್ಣುಚಿತ್ಸಂಸ್ತುತ !  
ದೇವಾಷ್ಟಾಂಗವಿಮಾನಗಾಽಮೃತಸರೋವಾಸಿನ್ ! ಕಲಿದ್ವಿಣ್ಣುತ ! |  
ಶ್ರೀಭೂನಾಯಕ ! ಭಕ್ತಿಸಾರಕುಲಮೌಲ್ಯುದ್ಗೀತ ! ಭಕ್ತೇಷ್ಟದ !  
ಸ್ವಾಮಿನ್ ! ಶ್ರೀಶ್ರುತಿಮೌಳಿಲಕ್ಷ್ಮಣಗುರುಃ ಜೀಯಾತ್ ಸಮಾನಾಂ ಶತಂ || 39 ||

ತಿರುವಳ್ಳೂರ್ - ವೀರರಾಘವಸ್ವಾಮೀ

ಶ್ರೀವೀರರಾಘವ ! ಭುಜಂಗಶಯಾನ ! ದೇವ !  
ಹೃತ್ತಾಪನಾಶಕಸರಸ್ತಟವಾಸಲೋಲ ! |

ಭಕ್ತಾರ್ತಹನ್ ! ಕಲಿವಿರೋಧಿಮುನೀಂದ್ರಗೀತ !

ಶ್ರುತ್ಯಂತಲಕ್ಷ್ಮಣಗುರುಃ ಲಸತಾತ್ ಶತಾಯುಃ || 40 ||

ಪರವಾಸುದೇವಃ

ಪೂರ್ಣಾತ್ಮನ್ ! ಪರವಾಸುದೇವ ! ಭಗವನ್ ! ಶೇಷಾಧಿಶಾಯಿನ್ ! ದಯಿನ್ !

ಪ್ರತ್ಯಕ್ಷೇಕೃತನಿತ್ಯಮುಕ್ತಕ ! ವಿಭೋ ! ಲಕ್ಷ್ಮೀಮಹೀನಾಯಕ ! !

ಸಂಪೂರ್ಣಾನುಭವಪ್ರದಾಯಕ ! ಸರೋಮುನ್ಯಾದಿಸರ್ವೇಡಿತ !

ಸ್ವಾಮಿನ್ ! ಶ್ರುತ್ಯವತಂಸಲಕ್ಷ್ಮಣಗುರುಃ ಜೀಯಾತ್ ಸಮಾನಾಂ ಶತಂ || 41 ||

ಘಟಿಕಾಚಲಯೋಗನಾರಸಿಂಹಃ

ಭೂಮನ್ ! ಯೋಗನ್ಯಸಿಂಹ ! ಯೋಗಿಸುಮನಸ್ಸಾಗಂಧ್ಯಸಮೋದಕ !

ಸ್ವಾಮಿನ್ ! ಮಾರುತಿದೃಕ್ಪ್ರಸನ್ನ ! ಘಟಿಕಾದ್ರೀಶಾಽಮೃತಾಂಭಃಪ್ರಿಯ ! !

ಶ್ರೀಮನ್ ! ಶ್ರೀಮಹದಾಖ್ಯಕಲ್ಯಾಣಶರಾರ್ಯುದ್ಗೀತಕೀರ್ತೀ ! ಪ್ರಭೋ !

ಯೋಗಿಶ್ರೀಶ್ರುತಿಮೌಳಿಲಕ್ಷ್ಮಣಗುರುಃ ಜೀಯಾತ್ ಸಮಾನಾಂ ಶತಂ || 42 ||

ತಿರುವಲ್ಲಿಕ್ಕೇಣಿ - ಪಾರ್ಥಸಾರಥಿಃ

ಶ್ರೀಮನ್ ! ಅರ್ಜುನಸಾರಥೇ ! ಗುಣನಿಧೇ ! ಶ್ರೀರುಕ್ಮಣೀಶ ! ಪ್ರಭೋ !

ಆನಂದಾಖ್ಯವಿಮಾನಭೂಷಣ ! ದಯಾಕ್ಷೀರಾಂಬುಧೇ ! ಽಸ್ಮನ್ನಿಧೇ ! !

ರಕ್ಷಿನ್ ಕಲ್ಯಾಣಭಕ್ತಿಸಾರಮಹದಾಖ್ಯೋದ್ಗೀತ ! ವೇದಪ್ರಿಯ !

ಸ್ವಾಮೀ ನಃ ಶ್ರುತಿಮೌಳಿಲಕ್ಷ್ಮಣಗುರುಃ ದೀವ್ಯಾತ್ ಸಮಾನಾಂ ಶತಂ || 43 ||

ತಿರುನೀರ್ಮಲೈ - ನೀಲಮೇಘಪ್ಪೇರುಮಾಳ್

ಸ್ವಾಮಿನ್ ! ಶ್ರೀಮಣಿಕರ್ಣಿಕಾಭಿಧಸರೋಧೋಽಧೋನಿವಾಸಿನ್ ! ಹರೇ !

ಶ್ರೀಭೂತಾಖ್ಯಮುನೀಡ್ಯ ! ಕಲ್ಯಾಣವಚೋಗೀತಾಸು ನಸ್ಸತ್ಫಲ ! !

ಯೋಗಿನ್ ! ನೀಲಘನಾಭಿರಾಮ ! ಪರಮಶ್ರೇಯೋಽಧಿಧಾಮನ್ ! ಪ್ರಭೋ !

ಶ್ರೀಮನ್ ! ವೇದಶಿರಾ ಹಿ ಲಕ್ಷ್ಮಣಮುನಿಃ ದೀವ್ಯಾತ್ ಸಮಾನಾಂ ಶತಂ || 44 ||

ತಿರುನೀನ್ರವೂರ್ - ಭಕ್ತವತ್ಸಲನ್

ಶ್ರೀಕಲ್ಯಾಣಾತ್ಮಜ ! ಭಕ್ತವತ್ಸ !  
ಮಹೋತ್ಪಲಾಖ್ಯಾತವಿಮಾನವಾಸಿನ್ ! !  
ಶ್ರೀಮತ್ಪ್ರಸೂವಲ್ಲಭ ! ತೇ ದಯಾತಃ  
ಸ್ತಾಲಕ್ಷ್ಮಣೋ ವೇದಶಿರಾಶ್ಯತಾಯುಃ || 45 ||

ತಿರುವಿಡವೇಂದೈ - ನಿತ್ಯಕಲ್ಯಾಣಸ್ವಾಮೀ

ಶ್ರೀಮನ್ ! ಕೋಮಲವಲ್ಲಿಕಾಪ್ರಿಯ ! ಹರೇ ! ಕಲ್ಯಾಣತೀರ್ಥಪ್ರಿಯ !  
ಕಲ್ಯಾಣಾಖ್ಯವಿಮಾನಪಾವನಕರ ! ಶ್ರೀಭೂಮಿನೀಳಾಪ್ರಿಯ ! !  
ಮಾರ್ಕಂಡೇಯಮುನಿಪ್ರಸನ್ನ ! ಕರುಣಾಮೂರ್ತೀ ! ಪ್ರಪನ್ನಪ್ರಿಯ !  
ಆಚಾರ್ಯಾ ವಿಲಸಂತು ವತ್ಸರಶತಂ ಶ್ರುತ್ಯಂತರಾಮಾನುಜಾಃ || 46 ||

ತಿರುಕ್ಕಡಲೈ - ಮಹಾಬಲಿಪುರಂ

ನಿತ್ಯಕ್ಷೇತ್ರಶಯಾನ ! ಭೋಗಿಶಯನ ! ಶ್ರೀಭೂಮಿನೀಳಾಪ್ರಿಯ !  
ವ್ಯೋಮಾಕಾರವಿಮಾನಪಾವನ ! ಹರೇ ! ಭೂತೋದಯಕ್ಷ್ಮಾಪತೇ ! !  
ಭೂತರ್ಷೀಡಿತ ! ಭಕ್ತಿಸಾರಕಲಿವೈರ್ಯುಧ್ಗೀತ ! ಸರ್ವೇಕ್ಷಿತ !  
ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ಪ್ರೇಂಧಾಂ ಸಮಾನಾಂ ಶತಂ || 47 ||

ತಿರುಪ್ಪುಟ್ಟುಳಿ - ವಿಜಯರಾಘವನ್

ಜಟಾಯುನಯನೋಲ್ಲಸನ್ ! ವಿಜಯರಾಘವ ! ಸ್ವಸ್ತಿಕೃತ್ !  
ಜಟಾಯುಸರ ಆವಸನ್ ! ವಿಜಯಕೋಟಿಸಂಶೋಭಿತ ! !  
ಹರೇ ! ಮರಕತಾಪತೇ ! ಕಲಿರಿಪೂಕ್ತಿಸಂಪ್ರೀಣಿತ !  
ಲಸೇತ್ ಶತತಮಾ ಭುವಿ ಶ್ರುತಿಶಿರೋ ಗುರುರ್ಲಕ್ಷ್ಮಣಃ || 48 ||

ತಿರುಕ್ಕೋವಲೂರ್ - ತ್ರಿವಿಕ್ರಮಃ

ಶ್ರೀಮನ್ ! ತ್ರಿವಿಕ್ರಮ ! ಹರೇ ! ಸುಮಗೋಪಿಕೇಶ !  
ಶ್ರೀಕೃಷ್ಣತೀರ್ಥಗತ ! ಗೋಪಪುರಾಧಿರಾಜ ! !

ಭೂತಾದಿಸನ್ನುತ ! ಮೃಕಂಡುಬಲೀಂದ್ರದೃಷ್ಟ !

ಶ್ರುತ್ಯಂತಲಕ್ಷ್ಮಣಗುರುಃ ಜಯತಾತ್ ಶತಾಬ್ದಾನ್ || 49 ||

ಚಿತ್ರಕೂಟಂ ಗೋವಿಂದರಾಜಃ

ಶ್ರೀಮನ್ ! ಗೋವಿಂದರಾಜ ! ಶ್ರಿತವರದ ! ಮಹಾಭೋಗಿಭೋಗೇಶಯಾನ !

ಸನ್ಮೂರ್ತೇ ! ಪುಂಡರೀಕಾಭಿಧವರದಯಿತಾವಲ್ಲಭ ! ಶ್ರೀಮಹೀಶ ! !

ಸ್ಥಾಣುಪ್ರತ್ಯಕ್ಷ ! ಕಣ್ಣೇಕ್ಷಿತ ! ಕಲಿರಿಪುಸತ್ನುಕ್ತಿಸಂಗೀತ ! ದೇವ !

ಸತ್ಯಶ್ರೀವೇದಮೌಳಿಃ ಗುರುರಿಹ ಲಸತಾತ್ ಲಕ್ಷ್ಮಣೋ ಹ್ಯಾಶತಾಬ್ದಂ || 50 ||

ಶ್ರೀಮುಷ್ಣಂ - ಭೂವರಾಹಃ

ಭೂವರಾಹ ! ಲೋಕಪಾಲ ! ಭೂಮಿಭಾರನಾಶಕ !

ಸತ್ಪುರಾಣಸುಪ್ರಸಿದ್ಧದಿವ್ಯದೇಶಪಾವನ ! !

ಸಾಧುವರ್ಗಪೋಷಕ ! ವ್ಯಸಾಧುವರ್ಗಶೋಷಕ !

ವೇದಮೌಳಿಲಕ್ಷ್ಮಣಾಃ ಸಮಾಶೃತಂ ಮುದಾಽಽಸತಾಂ || 51 ||

ಕುಂಭಘೋಣ - ಶಾರ್ಙ್ಗಪಾಣಿಃ

ಶ್ರೀಮನ್ ! ಕೋಮಳವಲ್ಲಭೀಧೀಶ ! ಭಗವನ್ ! ಶ್ರೀಶಾರ್ಙ್ಗಪಾಣೀ ! ಹರೇ !

ಉದ್ಯೋಗಾಭಿಧಭೋಗಿತಲ್ಪ ! ಮಹಿಮನ್ ! ಹೈಮಂ ಸರೋಽಧಿಷ್ಠಿತ ! !

ಗೋದಾಕಲ್ಯರಿವಿಷ್ಣುಚಿತ್ತಶರಜಿದ್ಗೀತ ! ಶ್ರಿತತ್ರ ! ಪ್ರಭೋ !

ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ದೀವ್ಯಾತ್ ಸಮಾ ಆಶತಂ || 52 ||

ವಿಮಾನೇ ಪ್ರಣತತ್ರೇಽತ್ರ ವಾಸಿನ್ ! ವೈದಿಕನಾಮನಿ |

ಶ್ರಿತತ್ರಾತಃ ! ಶ್ರುತಿಶಿರೋಲಕ್ಷ್ಮಣಾಸ್ಸ್ಯಶೃತಂ ಸಮಾಃ || 53 ||

ಭಾರತರಾಷ್ಟ್ರೀಯ ಪ್ರಧಾನ ಮಹಾನಗರೀಸ್ಥಸ್ವೀಯದೇವಾನುಗ್ರಹಪ್ರಾರ್ಥನಾ

ಸರ್ವೇ ಸರ್ವಾಸ್ಸಮಾ ಅತ್ರ ಸಮಾ ಏವ ಲಸಂತ್ಯಹೋ |

ಈದೃಶಾ ಗುರವೋಽತ್ರತ್ಯಾಃ ಸಮೇಧಂತಾಂ ಶತಂ ಸಮಾಃ || 54 ||

ಸ್ವೀಯಶ್ರೀಜುಷ್ಟರಾಷ್ಟ್ರಾಽಽಹಿತಹಿತಭರಿತೇ ಭಾರತೇ ರಾಜಧಾನ್ಯಾಂ  
 ದಿಲ್ಲ್ಯಾಂ ರಾರಾಜಮಾನೇ ಸುಜನಪರಿಚಿತೇ ರಾಮಕೃಷ್ಣೇಪುರೇಽಗ್ರೇ |  
 ಶ್ರೀಮದ್ವೇದಾಂತರಾಮಾನುಜಯತಿತಿಲಕೌದಾರ್ಯವಿದ್ಯೋತಕಶ್ರೀ -  
 ವೈಕುಂತಾಗಾರಮೂರ್ತೇ ! ಜಗದವನಕೃತೇ ಸ್ಯುಶ್ಯತಾಬ್ಧಾ ಯತೀಶಾಃ || 55 ||

ತಿರುವಾಲಿನಗರೀಸ್ಥಃ - ವಯಲಾಮಿಮಣವಾಳನ್

ಶ್ರೀಮನ್ ! ಪಶ್ಚಿಮದಿಜ್ಞುಖಾಽಮೃತಘಟಶ್ರೀಶಾಽಖಿಲೇಶ ! ಪ್ರಭೋ !  
 ಪ್ರೇಷ್ಠಾಷ್ಟಾಕ್ಷರಯುಗ್ವಿಮಾನವಸತೇ ! ಶ್ರೀಕಲ್ಯಾಣಿಪ್ರೇಕ್ಷಿತ |  
 ವಾಸಿನ್ ! ಲಾಕ್ಷಣಿಪುಷ್ಕರಿಣ್ಯುಪತಟೇ ಶ್ರೀಕರ್ದಮಾಲೋಕಿತ !  
 ಸ್ವಾಮಿನ್ ! ವೇದಶಿಖಾದಿಲಕ್ಷ್ಮಣಗುರುಃ ಸ್ತಾದಾಶತಾಬ್ಧಂ ಮುದಾ || 56 ||

ಶ್ರೀರಾಮವಿಣ್ಣಗರಂ ( ಶೀಯಾಳಿ ) - ತಾಡಾಳನ್ ಸ್ವಾಮೀ

ಶ್ರೀಮನ್ ! ತ್ರಿವಿಕ್ರಮ ! ಹರೇ ! ವರದಾಭಿರಾಮ !  
 ಸರ್ವಾರ್ಥದಾಹೃದಯವಲ್ಲಭ ! ಚಕ್ರತೀರ್ಥಿನ್ ! |  
 ಭಕ್ತಾಷ್ಟಕೋಣಮುನಿಗೋಚರ ! ಸಿದ್ಧಮೂರ್ತೇ !  
 ಶ್ರೀಕಲ್ಯಾಣೇ ! ಗುರುರಿಹಾಸ್ತು ಶತಂ ಸಮಾ ನಃ || 57 ||

ಮಣಿಮಾಡಕ್ಕೋಯಿಲ್ - ನಂದಾಪ್ರದೀಪಸ್ವಾಮೀ

ಶ್ರೀನಾರಾಯಣ ! ಪುಂಡರೀಕಲತಯಾಽಽಶ್ಲಿಷ್ಟ ! ಶ್ರಿಯಾ ಮತ್ಪ್ರಿಯ !  
 ನಂದಾದೀಪರುಚೇ ! ಗಿರೀಶಸರಸೀತೀರೇ ವಿಹಾರಿನ್ ! ಹರೇ ! |  
 ಸರ್ವೇಶ ! ಪ್ರಣವಾಧಿವಾಸ ! ಭಗವನ್ ! ಶ್ರೀಕಲ್ಯಾಣಾತೀಡಿತ !  
 ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ಸ್ತಾದಾಶತಾಬ್ಧಂ ಸುಖೀ || 58 ||

ಶ್ರೀವೈಕುಂಠವಿಣ್ಣಗರಂ - ವೈಕುಂಠಸ್ವಾಮೀ

ಭೂಮನ್ ! ವೈಕುಂಠವಲ್ಲಿವಿಹರಣರಸಿಕ ! ಶ್ರೀಸರಸ್ತೀರವಾಸಿನ್ !  
 ಸ್ವಾಮಿನ್ ! ವೈಕುಂಠನಾಥ ! ಪ್ರಣತಜನಶರಣ್ಯಾಽತ್ರ ಸರ್ವೇಷ್ಟದಾಯಿನ್ ! |

ಸತ್ಯೇನಂತೇ ವಿಮಾನೇ ಸುರಚಿತವಸತೇ ! ಭೋ ! ಉದಂಕರ್ಷಿದೃಷ್ಟ !  
ಮೋದಾತ್ ವೇದಾಂತರಾಮಾನುಜಗುರುತಿಲಕೋ ರಾಜತಾದಾಶತಾಬ್ಧಂ || 59 ||

ಅರಿಮೇಯವಿಣ್ಣಗರಂ - ವಿಣ್ಣಗರಪ್ಪೇರುಮಾಳ್

ಲೀಲಾಕುಂಭಶಿರೋಽಭಿನೇಯತನುಮನ್ ! ಪೀಯೂಷಕುಂಭೋದ್ವಹ !  
ಸ್ವಾಮಿನ್ ! ಕಲ್ಯಾಣಿಸೂರಿಸೂಕ್ತಿವಿನುತ ! ಶ್ರೀಮನ್ ! ಉದಂಕೇಕ್ಷಿತ ! !  
ಶಿಷ್ಟಾತಿಪ್ರಿಯ ! ಸರ್ವಭಕ್ತವಿನುತಿಪ್ರೀತ ! ಪ್ರದಾತೋಽಧಿಕಂ  
ದೀವ್ಯಾತ್ ಶ್ರುತ್ಯವತಂಸಲಕ್ಷ್ಮಣಗುರುಃ ಮೋದಾತ್ ಸಮಾನಾಂ ಶತಂ || 60 ||

ತಿರುಮಣಿಕೂಡಂ

ಜಗಜ್ಜನನ್ಯಧೀಶ ! ಚಂದ್ರಪುಷ್ಕರಿಣ್ಯಪಾಶ್ರಯ !  
ಪ್ರಸಾದನಾಭನಾಮಸದ್ವಿಮಾನವಾಸ ! ಮಾಪತೇ ! !  
ಮಣೀಂದ್ರಕೂಟನಾಯಕ ! ಪ್ರಭೋ ! ಕಲಿದ್ದಿಡೀಡ್ಯ ! ಭೋಃ !  
ತ್ರಯೀಶಿರಾಸ್ಸಲಕ್ಷ್ಮಣೋ ಗುರುಶ್ಚತಾಯುಷೀ ಲಸೇತ್ || 61 ||

ತಿರುವೇಳ್ಳಕ್ಕುಳಂ - ಲಕ್ಷ್ಮೀವಲ್ಲಭಃ

ಲಕ್ಷ್ಮೀವಲ್ಲಭ ! ತತ್ತ್ವಬೋಧನವಿಮಾನಾಂತಸ್ಥ ! ನಾರಾಯಣ !  
ಶ್ರೀಕೃಷ್ಣ ! ಪ್ರಣತೈಕರಕ್ಷಣಚಣ ! ಸ್ವಾಮಿನ್ ! ದಯಾಳೋ ! ಹರೇ ! !  
ಶ್ರೀಮನ್ ! ಶುಭ್ರವಸುಂಧರೇಶ ! ಭಗವನ್ ! ಶ್ರೀಕಲ್ಯಾಣತಿಸ್ತುತ !  
ವಿಶ್ವಾತ್ಮನ್ ! ಶ್ರುತಿಮೌಳಿಲಕ್ಷ್ಮಣಗುರುಃ ದೀವ್ಯಾತ್ ಸಮಾನಾಂ ಶತಂ || 62 ||

ಪಾರ್ಥನ್ವಲ್ಲೀ - ಕಮಲಾಪತಿಃ

ಭಕ್ತಾಭೀಷ್ಟಫಲಪ್ರದಾಮರತರೋ ! ಕಾರುಣ್ಯಮೂರ್ತೇ ! ಹರೇ !  
ಸದ್ವಂಧೋ ! ಕಮಲಾನಿವಾಸ ! ಕಮಲಾಧೀಶಾನ ! ನಾರಾಯಣ ! !  
ತೋಯೇಶಾರ್ಜುನಸುಪ್ರಸನ್ನ ! ಭಗವನ್ ! ಶಂಖಾಖ್ಯತೀರ್ಥಪ್ರಿಯ !  
ಕಲ್ಯಾಣಾನುತ ! ಲಕ್ಷ್ಮಣಃ ಶ್ರುತಿಶಿರಾಃ ಭಾತಾತ್ ಸಮಾನಾಂ ಶತಂ || 63 ||

ತಿರುಕ್ಕುರುಂಗುಡಿ - ಶ್ಯಾಮಲಮೂರ್ತಿಃ

ಶ್ರೀಮನ್ ! ಶ್ಯಾಮಲ ! ಕೋಮಲಾಂಗ ! ಭಗವನ್ ! ಪ್ರೀತಾರವಿಂದಾಪ್ರಿಯ !  
 ಸ್ವಾಮಿನ್ ! ಗೌತಮಗೋಚರೋತ್ಪಲವಿಮಾನಾಧಿಷ್ಠಿತ ! ಶ್ರೀಪತೇ ! !  
 ಕಲ್ಯಾಣಾಮೃತವಾರಿಧೇ ! ಭೃಗುಮನೋಽಭೀಷ್ಟಪ್ರದಾಯಿನ್ ! ಪ್ರಭೋ !  
 ಶ್ರೀಮತ್ಕಲ್ಯರಿಸನ್ನತೈಷ ಗುರುರಾಟ್ ದೀವ್ಯಾತ್ ಶತಾಬ್ದೀ ಸುಖೀ || 64 ||

ತಿರುಕ್ಕಣ್ಣಪುರಂ - ಶೌರಿರಾಜಃ

ಶ್ರೀಮನ್ ! ಕಣ್ಣಮುನೀಂದ್ರದೃಷ್ಟ ! ಭಗವನ್ ! ಶ್ರೀಶೌರಿರಾಟ್ ! ಶ್ರೀನಿಧೇ !  
 ಗೋದಾಕಲ್ಯರಿವಿಷ್ಟುಚಿತ್ತಶರಜಿತ್ಸಂಕೀರ್ತಿತಾಽಸ್ಮನ್ನಿಧೇ ! !  
 ನಿತ್ಯಾಭಿಖ್ಯಸರೋವಿಲಾಸ ! ಕುತುಕಿನ್ ! ನಿತ್ಯೋತ್ಪಲಾವಾಸ ! ಭೋಃ !  
 ಶ್ರೀಮದ್ವೇದವತಂಸಲಕ್ಷ್ಮಣಗುರುಃ ದೀವ್ಯಾತ್ ಸಮಾ ಆಶತಂ || 65 ||

ತಿರುಕ್ಕಣ್ಣಮಂಗೈ - ಭಕ್ತವತ್ಸಲಃ

ಭಕ್ತೇಷ್ಟಪ್ರದ ! ಭಕ್ತವತ್ಸಲ ! ಹರೇ ! ದೇವಾಭಿಷೇಕೋತ್ಸುಕ !  
 ಸ್ವಾಮಿನ್ ! ಉತ್ಪಲವಾಸ ! ದರ್ಶನಸರೋರೋಧೋವಿಹಾರಪ್ರಿಯ ! !  
 ರೋಮಾಖ್ಯರ್ಷಿಜಲಾಧಿದೈವತಕೃತಪ್ರತ್ಯಕ್ಷ ! ಕಾರುಣ್ಯವನ್ !  
 ಶ್ರೀಮತ್ಕಲ್ಯರಿಸೂರಿಸೂಕ್ತಿವಿನುತ ! ಪ್ರೇಂಧಾಂ ಶತಾಯುರ್ಗುರುಃ || 66 ||

ಶ್ರೀನಂದಿಪುರವಿಣ್ಣಗರಂ - ಶ್ರೀಜಗನ್ನಾಥನ್

ಶ್ರೀಮನ್ ! ಚಂಪಕವಲ್ಲಿಕಾಪ್ರಿಯ ! ಹರೇ ! ನಾರಾಯಣ ! ಶ್ರೀಪತೇ !  
 ಮಂದಾರಾಗ್ರ್ಯವಿಮಾನವಾಸ ! ಭಗವನ್ ! ಸ್ವಾಮಿನ್ ಜಗನ್ನಾಯಕ ! !  
 ನಂದಾಖ್ಯಾತಸರೋವಿಹಾರರಸಿಕ ! ಶ್ರೀನಾಥ ! ನಂದಿಪ್ರಿಯ !  
 ಶ್ರೀಮತ್ಕಲ್ಯರಿಸೂರಿಮುಕ್ತಿವಿನುತ ! ಪ್ರೇಕ್ಷಸ್ವ ಯೋಗೀಶ್ವರಂ || 67 ||

ತಿರುವಿಣ್ಣಗರಂ - ಓಪ್ಪಿಲಿಯಪ್ಪನ್

ಲಾವಣ್ಯಾತಿಗ ! ದೇವ ! ಭೂಧವ ! ವಸನ್ !  
 ವಿಷ್ಣೋ ! ವಿಮಾನೇ ! ಹರೇ !

ಮಾರ್ಕಂಡೇಯಕವೇರಜಾಖಗಪತಿ -

ಪ್ರತ್ಯಕ್ಷಮೂರ್ತೇ ! ವಿಭೋ !  
 ಗೋದಾಭಿಷ್ಟತ ! ಕಲ್ಯರೀಡ್ಯ ! ಶರಜಿ -  
 ದ್ವಾಗೀಶವಾಣೀನುತ !  
 ಶ್ರೀಮನ್ ಆರ್ತಿಸರೋವಿಹಾರ ! ಭಗವನ್ !  
 ದೀವ್ಯಾತ್ ಶತಾಯುರ್ಗುರುಃ || 68 ||

ಪುಳ್ಯಂಭೂತಂಕುಡಿ - ಕೋದಂಡರಾಮನ್

ರುಕ್ಮಾಬ್ಲಾಪ್ರಿಯ ! ಶೇಷತಲ್ವ ! ಭಗವನ್ ! ಕೋದಂಡರಾಮ ! ಪ್ರಭೋ !  
 ಗಾರ್ಧಂ ತೀರ್ಥಂ ಅಧಿಷ್ಠಿತಾಶ್ರಿತನಿಧೇ ! ಶ್ರೀಗೃಧ್ರರಾಜೇಕ್ಷಿತ ! !  
 ದಿವ್ಯೇ ಶೋಭನನಾಮ್ನಿ ಸದ್ಗುಣನಿಧೇ ! ವಾಸಿನ್ ! ವಿಮಾನೇ ಹರೇ !  
 ಶ್ರೀಮನ್ ! ಕಲ್ಯರಿಸೂರಿಸೂಕ್ತಿವಿನುತ ! ಸ್ತಾತ್ ಆಶತಂ ಯೋಗಿರಾಟ್ || 69 ||

ತಂಜೈಮಾಮಣಿಕೋಯಿಲ್ ನೀಳಮೇಘಪ್ಪೇರುಮಾಳ್

ಪಣ್ಣಾರೋಧಸಿ ನೀಳಮೇಘ ! ಭಗವನ್ ! ರಕ್ತಾಂಬುಜಾಯಾಃ ಪತೇ !  
 ಸೌದರ್ಯಾಖ್ಯವಿಮಾನಗಾಮೃತಮಯಂ ತೀರ್ಥಂ ಯದಾವಾಸಿತಂ |  
 ಕನ್ಯಾಪುಷ್ಕರಿಣೀ ಚ ಯದ್ವಿಹೃತಯೇ ಭೂತಾಖ್ಯಯೋಗಿಸ್ತುತ !  
 ಶ್ರೀಮನ್ ! ಕಲ್ಯರಿಸೂರಿವರ್ಯವಿನುತ ! ಸ್ತಾದೇಷ ದೀರ್ಘಾಯುಷಾ || 70 ||

ಅಪ್ಪಕ್ಕುಡತ್ತಾನ್ - ತಿರುಪ್ಪೇರ್ನಗರಂ

ಇಂದ್ರಾದ್ರೀಶ ! ಪರಾಶರೋಪಮನುದ್ಯಗ್ಭೂತೇಂದ್ರತೀರ್ಥಪ್ರಿಯ !  
 ಸ್ವಾಮಿನ್ ! ಇಂದ್ರವಿಮಾನವಾಸ ! ಭುಜಗಾಧೀಶಾನಶಾಯಿನ್ ! ಹರೇ |  
 ದೈತ್ಯಾರೇ ! ಕಮಲಾಪತೇ ! ಶರರಿಪು ಶ್ರೀ ವಿಷ್ಣುಚಿತ್ತಸ್ತುತ !  
 ಶ್ರೀಮನ್ ! ಕಲ್ಯರಿಸೂರಿವರ್ಯವಿನುತ ! ಸ್ತಾತ್ ಆಶತಂ ಯೋಗಿರಾಟ್ || 71 ||

ಅನ್ಬಿಲ್ - ಭುಜಂಗಶಾಯೀ

ಅನ್ಬಿಲ್ಮ್ಯು ! ಮಹೋಪಕಾರಕ ! ಮಹಾಹೀಶಾನಶಾಯಿನ್ ! ಪ್ರಭೋ !  
 ರಮ್ಯಶ್ರೀಶ ! ಭವಾಬ್ಧಿತಾರಕ ! ವಿಮಾನೈಕಾಶ್ರಯ ! ಶ್ರೀನಿಧೇ ! !  
 ಮಂಡೂಕಾಖ್ಯಸರೋವಿಲೋಲ ! ಭಗವನ್ ! ಬ್ರಹ್ಮಾದಿಸಂಪ್ರೇಕ್ಷಿತ !  
 ಶ್ರೀಮನ್ ! ಕಲ್ಯರಿಸೂರಿವರ್ಯವಿನುತ ! ಪ್ರೇಂಧಾಂ ಶತಾಯುರ್ಗುರುಃ || 72 ||

ಉರೈಯೂರ್ - ದಾಸಲಕ್ಷ್ಮೀಃ

ಕಾವೇರ್ಯಾ ನಿಚುಳಾಪುರೇ ತಟಭುವಿ ಶ್ರೀರಂಬ ! ವಾರಾದಿಮೇ !  
 ಕಲ್ಯಾಣಾಖ್ಯವಿಮಾನಭಾಸಿನಿ ! ಕಲಿಧ್ವಂಸಾಸಿವಾಕ್ಸನ್ನುತೇ ! !  
 ಕಲ್ಯಾಣಾಭಿಧತೀರ್ಥಪಾವನಕರಿ ! ಶ್ರೀರಂಗರಾಜಪ್ರಿಯೇ !  
 ಮಾತಃ ! ಶ್ರೀರವಿಧರ್ಮರಾಜವರದೇ ! ಸ್ತಾತ್ ಯೋಗಿರಾಟ್ ಆಶತಂ || 73 ||

ತಿರುವೇಳ್ಳರೈ - ಪುಂಡರೀಕಾಕ್ಷಃ

ಶ್ವೇತಾಬ್ಬಾಕ್ಷ ! ಸಿತಾದ್ರಿವಾಸ ! ಭಗವತ್ಯಂಭೋಜದೇವೀಪತೇ !  
 ಶ್ರೀಭೂತಾಕ್ಷ್ಯಮೃಕಂಡುಸಂಭವಕೃತಪ್ರತ್ಯಕ್ಷಮೂರ್ತೇ ! ಹರೇ ! !  
 ಕೌಶಂ ತೀರ್ಥಮಧಿಷ್ಟಿತೇಶ ! ವಿಮಲಾಕಾರೇ ವಿಮಾನೇ ಸ್ಥಿತ !  
 ಶ್ರೀಮನ್ ! ಕಲ್ಯರಿವಿಷ್ಟುಚಿತ್ತವಿನುತ ! ಸ್ತಾತ್ ಆಶತಂ ಯೋಗಿರಾಟ್ || 74 ||

ತಿರುಮಾಲಿರುಂಶೋಲೈ - ಸುಂದರಬಾಹುಃ

ಸ್ವಾಮಿನ್ ! ಸುಂದರವಲ್ಲಿಕಾಶ್ರಯಮಹಾಶಾಖಿನ್ ವೃಷಾದ್ರಿಪ್ರಭೋ !  
 ರಾಜೀವಾಕ್ಷ ! ಪುರಾಣ ! ನೂಪುರನದೀರೋಧೋವಿಹಾರಿನ್ ! ಹರೇ ! !  
 ಗೋದಾವಿಷ್ಟುಮನಶೃತಾರಿಕಲಿಜಿತ್ಸೂರ್ಯುಕ್ತಿಸಂಕೀರ್ತಿತ !  
 ಶ್ರೀಶಾನನ್ಯಶರಣ್ಯ ! ಸುಂದರಭುಜ ! ಸ್ತಾದಾಶತಂ ಯೋಗಿರಾಟ್ || 75 ||

ತಿರುಮೇಯ್ಯಂ - ಶ್ರೀಸತ್ಯಗಿರಿನಾಥನ್

ಶ್ರೀಮನ್ ! ಸತ್ಯಗಿರೀಶ ! ಪಾವನ ! ಭವೋದ್ಧರ್ತೀಶ ! ಸರ್ವೇಶ್ವರ !  
 ಶ್ರೀ ಸತ್ಯಪ್ರಿಯ ! ಸತ್ಯತೀರ್ಥವಸತೇ ! ಸರ್ವಾರ್ಥದಾಯಿನ್ ! ಹರೇ ! !

ದಿವ್ಯಾಕಾರ ! ಕದಂಬವಾಸರಸಿಕ ! ಶ್ರುತ್ಯೇಕಸಂವೇದ್ಯ ! ಭೋಃ !  
 ದೇವಾಽಪ್ರಾಕೃತದಿವ್ಯಮಂಗಳತನೋ ! ಯೋಗೀ ಶತಾಯುರ್ಲಸೇತ್ || 76 ||

ದರ್ಭಶಯನಂ - ಆದಿಜಗನ್ನಾಯಕಃ

ಶ್ರೀಮನ್ ! ಆದಿಜಗತ್ಪತೇ ! ವಿಧಿಶಿಲಾನೇತ್ರೀಶ ! ನಾರಾಯಣ !  
 ಸ್ವಾಮಿನ್ ! ದರ್ಭಶಯಾನ ! ಹೇಮವಸತೇ ! ಕಲ್ಯಾಣಶೋಭಿನ್ ! ಹರೇ ! |  
 ಫುಲ್ಲಾರಣ್ಯಮುನೀಂದ್ರತೋಯಧಿಮುಖಪ್ರತ್ಯಕ್ಷಮೂರ್ತೇ ! ವಿಭೋ !  
 ಶ್ರೀಮತ್ಕಲ್ಯಾಣಿಸೂರಿಸೂಕ್ತಿವಿನುತ ! ಸ್ತಾತ್ ಆಶತಾಬ್ದಂ ಗುರುಃ || 77 ||

ತಿರುಕ್ಕೋಳೂರ್ - ವೈತ್ತಮಾನಿಧಿಃ

ಶ್ರೀಮನ್ ! ನೃಸ್ತಮಹಾನಿಧೇ ! ಭುಜಗರಾಟ್ಟರ್ಯಂಕಶಾಯಿನ್ ಹರೇ !  
 ಲಕ್ಷ್ಮೀನಾಯಕ ! ದೇವದೇವ ! ಭಗವನ್ ! ವೇದಾಂತವೇದ್ಯ ! ಆರ್ತ್ತಿಹನ್ ! |  
 ಲಕ್ಷ್ಮೀಕೃತ್ಸುವಿಮಾನಭೂಷಿತ ! ವಿಭೋ ! ಯಕ್ಷೇಶಸಾಕ್ಷಾತ್ಕೃತ !  
 ಸ್ವಾಮೀ ನಶ್ಯುರಕೋಪಸೂರಿವಿನುತ ! ಸ್ತಾದಾಶತಾಬ್ದಂ ಗುರುಃ || 78 ||

ಶ್ರೀ ಅದ್ಭುತನರ್ತನಸ್ವಾಮೀ

ದೇವೇಶ ! ಅದ್ಭುತ ನರ್ತನಪ್ರಿಯ ! ನತತ್ರಾಣೈಕನಿತ್ಯವ್ರತ !  
 ಶ್ರೀಮನ್ ! ಶೀತಲವಲ್ಲಿಕಾಪ್ರಿಯ ! ಸುಹೃತ್ ! ಕಲ್ಯಾಣಮೂರ್ತೇ ಹರೇ ! |  
 ಆನಂದಾಖ್ಯವಿಮಾನವಾಸ ! ವರದ ! ಬ್ರಹ್ಮಾದಿಸಂಶ್ಲಾಘಿತ !  
 ಸ್ವಾಮಿನ್ ! ಶ್ರೀಶರಕೋಪಯೋಗಿವಿನುತ ! ಸ್ತಾದಾಶತಾಬ್ದಂ ಗುರುಃ || 79 ||

ತೇನ್ ತಿರುಪ್ಪೇರೇಯಿಲ್ - ಶ್ರೀಮಕರಕುಂಡಲಧರಸ್ವಾಮೀ

ಬ್ರಹ್ಮೇಶಾನಕವಿಪ್ರಸನ್ನ ! ವರದ ! ಶ್ರೀನೀಲಮೇಘ ! ಪ್ರಭೋ !  
 ಶ್ರೀಮನ್ ! ಕುಂಡಲನಾಮಮಂಗಳಮಯೀದೇವೀಪ್ರಿಯ ! ಶ್ರೀನಿಧೇ ! |  
 ಭದ್ರಾರೂಢ ! ಸುರೇಶಪುಷ್ಕರಣಿಕಾಕೂಲಾನುಕೂಲಸ್ಥಿತೇ !  
 ಲೀಲಾಭೂತ್ಯನುಭೂತಿಲೋಲ ! ಲಸತಾತ್ ಯೋಗೀ ಸಮಾ ಆಶತಂ || 80 ||

ತಿರುಪ್ಪಳಿಂಗುಡಿ - ಜ್ಯೋತಿರ್ದೇವಃ

ಜ್ಯೋತಿರ್ದೇವ ! ಭುಜಂಗರಾಜಶಯನ ! ಶ್ರೀಶಾಸ್ತ್ರೀಶಾಫಲ !  
 ಶ್ರುತ್ಯಾತ್ಮನ್ ! ಕಮಲಾಸಿನೀಪ್ರಿಯ ! ಹರೇ ! ಧರ್ಮಾದಿದೇವೇಕ್ಷಿತ ! !  
 ಕಾರುಣ್ಯೈಕಸುಧಾನಿಧೇ ! ಗುಣನಿಧೇ ! ತೋಯೇಶಸಾಕ್ಷಾತ್ಕೃತ !  
 ಶ್ರೀಮನ್ ! ಶ್ರೀಶರಜಿನ್ಮನಿಸ್ತುತ ! ಗುರುಸ್ಸಾದಾಶತಾಬ್ದಂ ಮುದಾ || 81 ||

ಶ್ರೀ ವೈಕುಂಠಕ್ಷೇತ್ರಸ್ಥ - ಶ್ರೀ ವೈಕುಂಠನಾಥಸ್ವಾಮೀ

ಶ್ರೀಮನ್ ! ವೈಕುಂಠವಲ್ಲೀರಮಣ ! ಶಶಿವಿಮಾನಸ್ಥ ! ವೈಕುಂಠನಾಥ !  
 ಸ್ವಾಮಿನ್ ! ಬೃಂದಾರಕೇಂದ್ರಪ್ರಮುಖನತಗಣಾಲೋಕಲಕ್ಷ್ಯ ! ಶ್ರೀತಾಪ್ತ ! !  
 ಶೋಭಾವತ್ತಾಮ್ರಪರ್ಣೀಸರಿದುಪಸರಭೂಕಲ್ಪಿತಾತ್ಮೀಯವಾಸ !  
 ಶ್ರುತ್ಯಂತೋ ಲಕ್ಷ್ಮಣೋಽಯಂ ಶರರಿಪುವಿನುತ ! ಸ್ತಾದಿಹೈವಾಶತಾಬ್ದಂ || 82 ||

ಶ್ರೀ ವಾನಮಾಮಲೈಕ್ಷೇತ್ರೇಶಃ - ಶ್ರೀ ದೇವನಾಯಕಸ್ವಾಮೀ

ತೋತಾದ್ರೀಶ್ವರ ! ದೇವನಾಯಕ ! ಹರೇ ! ಶ್ರೀಭೂಮಿನೀಳಾಪ್ರಿಯ !  
 ಸ್ವಾಮಿನ್ ! ಶ್ರೀವರದೇವಿಲೋಲ ! ಗರುಡಬ್ರಹ್ಮೇಶಸಾಕ್ಷಾತ್ಕೃತ !  
 ಮಾರ್ಕಂಡೇಯಮಹರ್ಷಿರೋಮಭೃಗುಭಿಸ್ಸಂತುಷ್ಟ ! ಸತ್ಯಾರ್ಥದ !  
 ದೀವ್ಯಾತ್ ವೇದವತಂಸಲಕ್ಷ್ಮಣಗುರುಃ ಮೋದಾತ್ ಸಮಾನಾಂ ಶತಂ || 83 ||

ತಿರುಕ್ಕುರುಂಗುಡಿ - ಶ್ರೀವೈಷ್ಣವಪೂರ್ಣಸ್ವಾಮೀ

ಕ್ಷೀರಾಂಭೋನಿಧಿವೈಷ್ಣವಾದ್ರಿಶಯನಸ್ಥಿತ್ಯುತ್ಥಪೂರ್ಣಪ್ರಭೋ !  
 ದೇವೀವಲ್ಲಭ ! ಪಂಚಕೇತವಸತೇ ! ಭಕ್ತೇಷ್ಟಕಲ್ಪದ್ರುಮ ! !  
 ಭೂತೇಶೇಕ್ಷಣಲಕ್ಷ್ಯಭೂತ ! ಗುರುರಾಟ್ ! ಶ್ರೀವಿಷ್ಣುಚಿತ್ತಸ್ತುತ !  
 ಶ್ರೀಕಾರ್ಯಾತ್ಮಜ ಕಲ್ಯಾಣಿವಿನುತ ! ಶ್ರೀಶೈಧತಾಂ ಆಶತಂ || 84 ||

ತಿರುವಣ್ಣರಿಚಾರಕ್ಷೇತ್ರಸ್ಥ - ತಿರುಕ್ಕುರಳಪ್ಪನ್

ಶ್ರೀಮನ್ ! ವಾಮನ ! ಲೋಕಪಾಲ ! ಕಮಲಾಸಂಶ್ಲಿಷ್ಟವಕ್ಷಸ್ಥಲ !  
 ಲಕ್ಷ್ಮೀತೀರ್ಥವಿಹಾರ ! ದೇವ ! ಕಮಲಾಕಾಂತ ! ಪ್ರಪನ್ನಪ್ರಿಯ ! !

ಸತ್ಯೈಕಾಶ್ರಯ ! ಶಕ್ರಮಂಗಳವಿಮಾನಾಂತಸ್ಥ ! ಕಲ್ಯಾಣಕೃತ್ !  
ಕಾರೀದೃಷ್ಟ ! ಶಠಾರಿಸನ್ನುತ ! ಗುರುಃ ದೀವ್ಯಾತ್ ಸಮಾ ಆಶತಂ || 85 ||

ತಿರುವನಂತಪುರಸ್ಥಾನಂತಪದ್ಮನಾಭಾನುಗ್ರಹಃ  
ಅನಂತಪದ್ಮನಾಭ ! ಭೋಃ ! ಅನಂತಭೋಗಿನಿದ್ರಿತ !  
ಪ್ರಭೋ ! ರಮಾಪತೇ ! ಹರೇಂದ್ರಚಂದ್ರಗೋಚರ ಪ್ರಿಯ ! !  
ಸುವರ್ಣಕೂಟ ! ಸದ್ವಿಮಾನವಾಸ ! ಮತ್ಸ್ಯತೀರ್ಥಭೃತ್ !  
ಶಠಾರಿಯೋಗಿಸಂಸ್ತುತಾಸ್ತು ನೋ ಗುರುಃ ಶತಂ ಸಮಾಃ || 86 ||

ತಿರುವಾರನ್ವಿಳೈ - ನಾಗೇಶಯಾನಸ್ವಾಮ್ಯನುಗ್ರಹಃ  
ವಾಮನಾಂಬುಜಾಸನೇಶ ! ಸರ್ವದೋಪಕಾರಕ !  
ವಾಮನಾಖ್ಯಸದ್ವಿಮಾನವಾಸ ! ಧಾತೃಲೋಕಿತ !  
ನ್ಯಾಸತೀರ್ಥಜುಷ್ಟ ಸತ್ಯಕಾಮ ! ಸನ್ನಿಧೇ ! ಹರೇ !  
ವೇದಮೌಳಿಲಕ್ಷ್ಮಣಾಸ್ಸ್ಯುರಾಶತಾಬ್ದಯೋಗಿನಃ || 87 ||

ತಿರುವಲ್ಲವಾಯ್ ಕ್ಷೇತ್ರೀಯಃ ಶ್ರೀ ಕೋಲಪ್ಪಿರಾನ್  
ಸೌಂದರ್ಯಪ್ರಿಯ ! ವಿಶ್ವಪಾಲಕ ! ಹರೇ ! ಸೌಂದರ್ಯವಲ್ಲೀಪ್ರಿಯ !  
ಘಂಟಾಕರ್ಣಮನಃಪ್ರಸನ್ನ ! ಭಗವನ್ ! ಸಂಸೇವಿಕಲ್ಪದ್ರುಮ ! !  
ಸ್ವಾನ್ಯಾಶೇಷವಿಲಕ್ಷಣ ! ಪ್ರಪದನಪ್ರೀತಾತ್ಮಸಂರಕ್ಷಣ !  
ಕಲ್ಯಾಯಾನುತ ! ನೋ ಗುರುಃ ಶತಸಮಾಃ ಭಾಭಾತ್ವಿಹಾನಂದತಃ || 88 ||

ತಿರುಕ್ಕಡಿತ್ತಾನಂ - ಅದ್ಭುತನಾರಾಯಣನ್  
ಸ್ವಾಮಿನ್ ! ಅದ್ಭುತದರ್ಶನ ! ಪ್ರಿಯನಿಧೇ ! ನಾರಾಯಣ ! ಸ್ವಾಶ್ರಿತ -  
ತ್ರಾತಃ ಕಲ್ಪಕವಲ್ಲಿಕಾಪ್ರಿಯ ! ಹರೇ ! ರುಕ್ಮಾಂಗದಪ್ರೇಕ್ಷಿತ ! !  
ಭೂತೀರ್ಥಾರ್ಥಿಪವಿತ್ರಕೃತ್ ! ಗುಣನಿಧೇ ! ಶ್ರೀ ಪುಣ್ಯಕೋಟಿಸ್ಥಿತ !  
ಸ್ವಾಮೀ ನಃ ಶರಮರ್ದಿಸೂಕ್ತಿವಿನುತ ! ಸ್ತಾತ್ ಆಶತಾಬ್ದಂ ಮುದಾ || 89 ||

ತಿರುಮೂಱಿಕ್ಕಳತ್ತುರೈಯುಂ - ಮೂಱಿಕ್ಕಳತ್ತಾನ್

ಶ್ರೀಮನ್ ! ಶೈಲಮಯಸ್ಥಲಾಶ್ರಯ ! ಹರೇ ! ಮೂಱಿಕ್ಕಳಾಧೀಶ್ವರ !

ಸದ್ವಂಧೋ ! ಮಧುರಾದಿವೇಣ್ಯಧಿಪತೇ ! ಲಾವಣ್ಯಸಿಂಧೋ ! ವಿಭೋ !  
ಹಾರೀತಾಖ್ಯಮುನಿಪ್ರಸನ್ನ ! ಭಗವನ್ ! ಆರ್ತಾರ್ತಹನ್ ! ಸುಂದರ !

ಸ್ವಾಮಿನ್ ! ಶ್ರೀ ಶರಕೋಪಯೋಗಿವಿನುತ ! ಸ್ತಾದಾಶತಾಬ್ದಂ ಗುರುಃ || 90 ||

ತಿರುವಿತ್ತುವಕ್ಕೋಡು - ಲೋಕೋಜ್ಜೀವನಸ್ವಾಮೀ

ಲೋಕೋಜ್ಜೀವನಕಾರಣಾವತರಣ ! ಸ್ವಾಮಿನ್ ! ದಯಾಳೋ ! ಹರೇ !

ಭೋಗೀಂದ್ರಾಧಿಶಯಾನ ! ಭಕ್ತಿವಶಿನೀಜಾನೇ ! ದ್ವಿಜೇನೀಡಿತ !  
ಚಕ್ರಾಬ್ಜಾಶ್ರಯ ! ತತ್ತ್ವಕಾಂಚನವಿಮಾನಸ್ಥಾಂಬರೀಷೇಕ್ಷಿತ !

ಭೂಯಾತ್ ಶ್ರೀ ಕುಲಶೇಖರಸ್ತುತ ಗುರುಃ ಸ್ತಾತ್ ಆಶತಾಬ್ದಂ ಮುದಾ || 91 ||

ತಿರುನಾವಾಯ್ ಕ್ಷೇತ್ರೀಯಃ ಶ್ರೀನಾರಾಯಣಃ

ಶ್ರೀನಾರಾಯಣ ! ಭಕ್ತವತ್ಸಲ ! ಹರೇ ! ಪದ್ಮಾಸಿನೀವಲ್ಲಭ !

ಸ್ವಾಮಿನ್ ! ದೇವವಿಮಾನಭೂಷಣ ! ಸರೋಽಧಿಷ್ಠಾರುಣಾಬ್ಜಾಶ್ರಯ !  
ಲಕ್ಷ್ಮೀದೃಷ್ಟ ! ಗಜೇಂದ್ರವೀಕ್ಷಿತ ! ವಿಭೋ ರಕ್ಷಾಕ್ಷಣಾವೇಕ್ಷಿತ !

ಶ್ರೀಮನ್ ! ಭೂತ ಶರಾರಿಕಲ್ಯರಿಸುತ ! ಸ್ತಾತ್ ಆಶತಾಬ್ದಂ ಗುರುಃ || 92 ||

ಲಕ್ಷ್ಮೀಕೇಳಿಗೃಹಾಯಮಾಣವಿಲಸನ್ನೇತ್ರಾಂಬುಜಂ ವಾಗ್ವಧೂ -

ಲೀಲಾನರ್ತನಮಂದಿರಾಯಿತಮುಖಂ ಧರ್ಮೈಕತಾನಾಶಯಂ |

ಸಂಖ್ಯಾವತ್ಸುಜನಾಭಿರಕ್ಷಣಭುಜಂ ಹಂಸಾವತಂಸಂ ಗುರುಂ

ರಂಗೇಶೋ ಹ್ಯಸಮಸ್ಸಮಸ್ಸಮವತಾತ್ ಮೋದಾತ್ ಸಮಾನಾಂ ಶತಂ || 93 ||

ಶ್ರಾವಂ ಶ್ರಾವಂ ಯದೀಯಂ ಮಹಿತಶುಭಗುಣಂ ಸರ್ವದಂ ಸರ್ವದಾ ತೇ

ನಾನಾದೇಶಾತ್ ಯಮೇವ ಹ್ಯಹಮಹಮಿಕಯಾ ಹ್ಯಾಗತಾ ಆಮನಂತಃ |

ವಿಂದಂತ್ಯದ್ಧಾ ! ಪುಮರ್ಥಾನ್ ಶಿಥಿಲಿತಕಲುಷಾ ಮೋದಮಾನಾ ಯತೀಂದ್ರಂ

ಈದೃಗೈಗೀಶವರ್ಯಾ ಅಕೃತಕವಚನಾ ಲಕ್ಷ್ಮಣಾಸ್ತುಃ ಶತಾಬ್ದಾಃ || 94 ||

ಪಾಯಂ ಪಾಯಂ ಮಧುರಮಧುರಾಂ ತಾವಕೀಂ ವೃತ್ತಮಾಧ್ವೀಂ  
 ಧ್ಯಾಯಂ ಧ್ಯಾಯಂ ಹೃದಯಕುಹರೇ ಹೇ ಗುರೋ ! ತೇ ಸುಕೀರ್ತಿಂ |  
 ನಾಮಂ ನಾಮಂ ತವ ಚರಣಯೋಃ ಪ್ರಾರ್ಥಯಾಮೋ ಮಹಂ ತಂ  
 ಕಾಮಂ ಕಾಮಂ ನಿಹತಕಲುಷಾಃ ಭಕ್ತಿಸಂಪತ್ತಿವಿತ್ತಾಃ || 95 ||

ಶ್ರುತ್ವಾ ಮೋದಾತ್ ಯದೀಯಾನ್ ಮಹಿತಗುಣಗಣಾನ್  
 ಸದ್ಭಿರಾಕೀರ್ತ್ಯಮಾನಾನ್  
 ನಾನಾದೇಶಾತ್ ಯಮೇವ ಹ್ಯಹಮಹಮಿಕಯಾ  
 ಸ್ವಾಗತಾ ಆನಮಂತಃ |  
 ವಿಂದಂತ್ಯದ್ಧಾ ! ಪುಮರ್ಥಾನ್ ಶಿಥಿಲಿತಕಲುಷಾ  
 ಮೋದಯಂತೋ ಯತೀಂದ್ರಾನ್  
 ಈದೃಕ್ಷಾನ್ ಯೋಗಿಮಾನ್ಯಾನ್ ಸತತಮಭಿನಮಾ -  
 ಮಸ್ಸದಾ ಸಂಸ್ತುವಾಮಃ || 96 ||

ಶ್ರೀಮನ್ ! ರಂಗನಿಧೇ ! ದಯಾಜಲನಿಧೇ ! ಲೋಕೈಕಬಂಧೋ ! ಹರೇ !  
 ಯೋಗೀಂದ್ರಾದಿಸುಪೂಜಿತಾಂಘ್ರಿಕಮಲ ! ಶ್ರೀಭೂಮಿನೀಳಾಪತೇ ! |  
 ಕಾವೇರೀಪುಳಿನಾಂತರೀಪವಸತೇ ! ಸ್ವಾಮಿನ್ ! ಪ್ರಪನ್ನಾರ್ತಿಹನ್ !  
 ಧರ್ಮೋಜ್ಜೀವನಜಾಗರೂಕ ! ಗುರವೇ ದೇಹ್ಯಾಶತಾಬ್ದಂ ವಯಃ || 97 ||

ಏತೇ ಸತ್ಸಂಪ್ರದಾಯಂ ಪ್ರಮುದಿತಹೃದಯಾಃ ಸರ್ವತಸ್ಸಂಚರಂತಃ  
 ಪ್ರತ್ನಾಚಾರ್ಯೋಕ್ತಸದ್ವಾಕ್ಯಮತ ಉಪದಿಶಂತೋಽಥ ತಾನ್ ಮೋದಯಂತಃ |  
 ಭೂಮಿಸ್ತಸ್ಯಾಽಶ್ರಯಾ ಯಾ ತಮಿಹ ಜಗದಹೋ ! ಯದ್ವಶಂ ಚೇತಿ ಸರ್ವಂ  
 ಸಮ್ಯಕ್ ಸಂಬೋಧಯಂತೀ ಸಕಲಸ್ಮೃತಿಮತೀ ತದ್ವದೇವೇಹ ಪಾತಿ || 98 ||

ಪ್ರಾಚೀನಾಚಾರ್ಯವಾಚಾಂ ಸಮುಚಿತಪಥಸಂಚಾರಲಬ್ಧ್ಯಾ ಯಥಾರ್ಥಾನ್  
 ಬೋದ್ಧಂ ಶಕ್ತೋ ಧರಿತ್ಯಾಂ ಅಕೃತಕವಚನೋತ್ತಂಸಸೂರೇಃ ನ ಚಾನ್ಯಃ |  
 ಸ್ಯಾದಿತ್ಯಾಲೋಚ್ಯ ಸಮ್ಯಕ್ ಸುದೃಢಜಗದುದಾರಾಶ್ರಯಂ ತಂ ಪ್ರಪದ್ಯ  
 ಸ್ಮಾರಂ ಸ್ಮಾರಂ ತದಂಘ್ರಿದ್ವಯಮನವರತಂ ನೌಮ್ಯಹಂ ತತ್ಕೃಪಾಯೈ || 99 ||

ಏತಾಂ ಆನಂದದಾಂ ಯೇ ಶ್ರುತಿಹೃದತಿಹಿತಾಂ ರಂಗನಾಥಾತಿಹೃದ್ಯಾಂ  
ಶ್ರೀರಂಗಶ್ರೀನಿವಾಸಾಶ್ರಯಯತಿತಿಲಕಾನುಗ್ರಹೈಕಾನುಭಾವ್ಯಾಂ |  
ಸಾರಾಸಾರಾದಿಬೋಧೋದಯಹೃದನುಗುಣಾಃ ಸಂಸ್ತುತಿಂ ಸಂಸ್ತುವಂತಿ  
ತೇ ಭಾಭಾಂತ್ಯಾತ್ಮಶಕ್ತ್ಯಾ ಜಗತಿ ಚಿರತರಂ ಯಾಂತಿ ನಿತ್ಯಾತ್ಮಮೋದಂ || 100 ||

|| ಇತಿ ಶ್ರೀಮದಾಚಾರ್ಯವೈಭವಶತಕಂ ಸಮಾಪ್ತಂ ||